

И.Г. Гомаров

ТАТАР ИЛЯҢИЯТ ГЫЙЛЕМЕ ТРАДИЦИЯЛӘРЕНЕҢ БИЛГЕСЕЗ ЧЫГАНАКЛАРЫ: СӨЛӘЙМАН БИНЕ ДАУД ӘС-СУВАРИНЫҢ «ЗӨҺРӘТ ӘР-РИЯЗ...» ӘСӘРЕ

Данная статья посвящена средневековому мусульманскому богослову из Поволжья Сулейману бин Дауду ас-Сувари ас-Саксини и его труду «Зухрат ар-рийаз ва нузхат ал-кулуб ал-мирад». Сулейман бин Дауд, бывший учеником болгарского казья XII века Абу ‘Аля Хамид бин Идриса ал-Булгари, упоминается во многих источниках по мусульманскому историческому и богословскому наследию, также о нем пишут Шигабутин Марджани и Мурад Рамзи, однако деятельность ученого и его труды целенаправленно не изучались. В статье дается краткий обзор основного труда ученого – арабский вариант «Бахджат ал-анвар...» под названием «Зухрат ар-рийаз ва нузхат ал-кулуб ал-мирад».

Ключевые слова: Сулейман бин Дауд, Зухрат ар-рийаз, Бахджат ал-анвар, Булгар, Сувар, Саксин, медиевистика, исламское богословие.

This article is devoted to the medieval Muslim theologian from the Volga region, Suleiman bin Daud al-Suvari al-Saksini and his work «Zuhrat ar-riyaz wa nuzhat al-kulub al-mirad». Suleiman bin Daud, a student of the 12th century Bulgarian qaziyy Abu ‘Ala Hamid bin Idris, is mentioned in many sources on the Muslim historical and theological heritage, Shigabutin Marjani and Murad Ramzi also write about him, however, the scholar’s activities and his works have not been deliberately studied. The article also provides a brief overview of the scholar’s main work – the Arabic version of Persian «Bahjat al-Anvar ...» under the title «Zuhrat ar-riyaz wa nuzhat al-kulub al-mirad».

Keywords: Suleiman bin Daud, Zuhrat ar-riyaz, Bahjat al-Anwar, Bulgar, Suvar, Saksin, medieval studies, Islamic theology.

Тарихи чыганақларда Идел буе Болгар дәүләтендә яшәгән Ягъ-куб бине Ногман Болгари, Хужа Әхмәд Болгари, Әбел-Галяя Хәмид бине Идрис әл-Болгари, Борһанеддин Ибраһим бине Хозыр әл-Болгари, бертуғаннар Тажетдин һәм Хәсән әл-Болгарилар кебек мәғлүм голямалар рәтендә Сөләйман Дауд улының да исеме еш телгә алына. Ул иң әүвәл безнең көннәргә кадәр килеп ирешкән һәм Урта ғасырлар мөселман дөнъясында киң кулланылышта йөргән «*Зөһрәт әр-рийаз вә нөзһәт әл-кулүб әл-мирадз*» (Бакчаларның матурлығы һәм сырхау йөрәкләрнең юанычы – Красота садов и утешение страдающих сердец) исемле әсәре белән билгеле.

Сөләйман бине Дауд хақында бүген фәнгә нәрсәләр мәғлүм сон? Аның тормышы һәм иҗатының өйрәнелү тарихы турында сөйләгәндә иң беренчел чыганақлардан шәех Хәсән бине Гали әл-Вәғыйз әл-Кәшифинәң (1463–1533) «Төһфәт әс-салават», Мөхәммәд Чокырыкчызадәненң (XVI–XVII йөзләр) «Алты бармак», Хажи Хәлифәнәң (1609–1657) «Кәшф әз-зөнун...» хезмәтләрен күрсәтергә мөмкин. Шулай ук XIX ғасыр азагы XX ғасыр башында Шиһабетдин Мәржани-

нең «Мөстәфад әл-әхбар...», Морад Рәмзиниң «Тәлфикъ әл-әхбар...» китапларында Сөләйман бине Дауд турында кайбер мәғълүматлар китерелә. XX ғасырда үз фәнни эзләнүләрендә аның ижатына галимнәр Зәки Вәлиди Тоган, Әнвәр Халидов, Нурия Гәрәева, Дамир Шәрәфетдиновлар теге яки бу күләмдә тукталып узалар. Әмма шунысын да искәртү урынлы булыр: бүгенге көнгә кадәр Сөләйман бине Дауд һәм аның «Зөһрәт әр-рийаз...» әсәрен максатчан рәвештә өйрәнгән аерым бер фәнни хезмәт юк. Шулай ук әлеге әсәрнең тексты да фәнни әйләнештән, галимнәр игътибарыннан читтә кала килә.

Бу шәхеснең тулы исеме – *Сөләйман бине Дауд әс-Сувар и әс-Саксини*. «Кәшф әз-зәһун...»да бер урында *Сөләйман бине Дауд әс-Сувар и* [Хәлифә Х., б. 257], икенче бер жирендә *Сөләйман бине Дауд әс-Саксини* [Хәлифә Х., б. 962] дип телгә алына. Д.Шәрәфетдинов әлеге хезмәтнең 1982 елда Бәйрутта басылган нөсхәсендә авторның тулы исеме *Сөләйман бине Дауд Әбү әр-Рәбига әс-Сәбти әс-Сувар и* рәвешендә китерелгән булуына игътибар итә [Шарафутдинов, 2003, с. 21]. Без «Зөһрәт әр-рийаз...» әсәренең төрле чорларда һәм төрле төбәкләрдә күчерелгән дистәдән артык кулъязма нөсхәләрен күздән кичердек: аларның күпчелегендә авторның исеме тотрыклы рәвештә *Сөләйман бине Дауд әс-Саксини* шәкелендә телгә алына. Каһирә шәһәрендә Фуад Сәғыйди исемендәге китапханәдә сакланучы бер кулъязма нөсхәдә алдагы исем тезмәсенә *әл-Каини* сүзе дә өстәлгән. Шулай ук әлеге кулъязмаларда, бу мөхтәрәм зат шәхесенә мөнәсәбәттә, «Таж әл-Ислам» – ислам диненең тажы, «Имамнарның бөөге» кебек эпитетлар да мул кулланылган.

Сөләйман бине Дауд әс-Саксининиң яшәгән чоры XI ғасырның ахыры – XII ғасырның беренче яртысына туры килә. Ул үз әсәренең һәрбер диярлек мәжлес-бүлекчәсе башында Болгар иленең казые Әбел-Ғаля Хәмид бине Идрис әл-Болгаридан ишеткән хәдисләрне китерә, аны үзенең остазы дип атый. Бу шәхеснең һижри белән 500, милади белән 1106 елларда әле исән булуы мәғълүм. Үз чиратында Идрис әл-Болгариниң әлеге хәдисләрне Әбү Бәкер Мөхәммәд бине Гомәр әл-Баззар (1106 елда үлгән), Әбү Бәкер Мөхәммәд бине Хәсән бине Мансур ән-Нәсәфи әл-Ғавидни (1111 елда үлгән), Әбү әл-Мөғыйнә ән-Нәсәфи (1114 елда вафат) кебек хәбәр китерүче – равий һәм мөхәддисләрдән ишетүе турында искәртелә. Шиһабетдин Мәрҗани фикеренчә, болар барысы бергә Сөләйман бине Дауд әс-Саксини XI ғасырның ахыры – XII ғасырның беренче яртысында яшәгән, иҗат иткән дияргә ныклы нигез бирә.

Әсәр авторының исем-нисбәсенә караганда аның тормыш-яшәеше берничә географик урын – торак пунктлар белән бәйле. Шуннан чыгып, ул Идел буе Болгар дәүләте шәһәрләреннән саналган Суварда туган (шунда ук укыган булу ихтималы да зур), Саксинда яшәгән дип сак кына фараз итә алабыз. Шулай ук «*әс-Сәбти*» ләкабе аны әс-Сәбт исемле торак пункт белән дә бәйли. Д.Шәрәфетдинов бу атаманы Мәғриб илендәге хәзерге Сеута порт-шәһәрчеге белән тиңләштерә.

Бу фикерне расларлык яки инкяр итәрлек дәлилләр кызганычка каршы бүген табылмады.

Сувар (*суар, савир*) термины нигездә ике мәгънәдә кулланылышта йөри: беренчесе шәһәр исеме булса, икенчесе Идел бие Болгар дәүләтендә яшәгән аерым бер этник төркемне белдерә. Алар Сувар шәһәрәнән тыш Болгарның башка торак пунктларында, шул исәптән, Саксин шәһәрәнең аерым бер өлешендә дә зур бер төркем булып яшәгәннәр. Бу хакта 1130 елда Саксинга килгән һәм егерме елга яқын гомерен шунда уздырган Урта гасыр сәяхәтчесе Әбү Хәмид әл-Гарнатый да яза [әл-Гарнати, 2010, 54]. Исем-нисбедәге «*әс-Сувари*» сүзе Сөләйман бине Даудның әлегә этник төркем вәкиле булуын да күрсәтергә мөмкин.

Исем тезмәсендәге «*әс-Саксини*» атамасы да аерым игътибарга лаек. Урта гасыр тарихи чыганаclarында әлегә шәһәр турында мәгълүматлар еш очраса да, аның кайда урнашканлыгы турында төрле чорларда фәндә төрле фикерләр булды. Археолог галимнәр Саксин шәһәрәнең калдыкларын Идел елгасының урта агымыннан да, аның түбәнге буеннан да эзләделәр. Хәтта әлегә шәһәрнең калдыкларын Жаек елгасы буеннан эзләргә кирәк дигән фикер дә яшәп килде. Аны Сувар шәһәре, Ител һәм Сарай шәһәрләре белән дә тиңләштерделәр. Хәзер исә, күпчелек археологлар тарафыннан Саксин шәһәре Әстерханнан ерак булмаган жирдә, бүгенге Самосдельное городище исемле урында булган дигән фикер куәтләнә [Васильев, 2015; 2016].

«Кәшф әз-зәһун...»да Сөләйман бине Даудның иң әүвәл фарсы телендә «*Бәһжәт әл-әнвар мин хакыйкат әл-әсрар*» (Серләренәң хаклыгыннан килүче нурларның яктылыгы) исемле әсәр язуды, аннан соң аны гарәпчәгә тәржемә итеп, «*Нәһһәт әл-колүб әл-мирадз*» дип исемләве искәртелә. [Хәлифә Х., б. 962]. Алга таба автор Корьәннән аятьләр китерү, хәдисләр һәм риваятьләр өстәү юлы белән бу әсәрен тагын да камилләштерә, аны алтмыш алты мәжлескә бүлә һәм аңа «*Зәһрәт әр-рийаз вә нәһһәт әл-колүб әл-мирадз*» (Бакчаларның матурлыгы һәм сырхау йөрәкләрнең юанычы) дип исем бирә. Шулай ук бу хезмәт «*Бәһжәт әл-әнвар вә раузат әл-әфкяр*», «*Нәһһәт әл-колүб әл-мирадз*», «*Зәһрәт әр-рийаз вә шифа әл-колүб әл-мирадз*» исемнәре астында да Урта гасырлар сүз сәнгәтендә киң таралыш тапкан.

Әсәрнең композицион корылышы Урта гасырлар Шәрәк әдәбияты традицияләре кысаларында башкарылган: ул 66 (аерым бер нөсхәләрдә 70 кәжитә) бүлек – *мәжлескә* бүленгән. Һәр мәжлес билгеле бер хәдис белән башланып китә. Бу жәһәттән караганда ул Алтын Урда чоры әдиге Мәхмүд бине Галинең «*Нәһж әл-фәрадис*» (Ожмахларның ачык юлы) әсәре белән аваздаш. Хәдисләр, нигездә, алга таба китереләчәк текстның мәгънәви эчтәлеген билгели. Еш кына автор тарафыннан әйтелгән уй-фикер аерым риваять һәм хикәятләр ярдәмендә ныгытып барыла, нәтижә ясала. Әйттик, дөньяның яратылышы, Кәгъбәнең барлыкка килүе, Гарәфә көн, Тәрвийә көненең барлыкка килүе, Таифә кызы, Хөсәен бине Галинең шәһид булу тарихы, елан турындагы хәбәр-риваятьләр энә шундыйлардан.

Сөләйман бине Даудның «Зөһрәт әр-рийаз...» исемле әсәр язганлыгы мәгълүм булса да, аның кулъязмалары XX гасыр азагына кадәр татар медиевистикасы өчен билгеле булмады. Дәрәс, Шиһабетдин Мәржани әлеге әсәрнең бер нөсхәсе үз кулында булганлыгын хәбәр итә [Мәржани, 1897], Морад Рәмзи Мәккәдә яшәгән вакытларында «Зөһрәт әр-рийаз»ның таркау бер кулъязмасын күрүе турында искәртә [Рәмзи, 1908]. XX гасырның соңгы чирегендә Төркиянең Төп Капу музеенда «1420» саны белән бу ядкярнең бер күчермәсе саклануы мәгълүм була. Шушы ук вакытларда тарихчы-галим Сөләйман Рәхимов тарафыннан Төркиянең «Сөләймания» китапханәсе фондларында «Зөһрәт әр-рийаз...»ның берничә кулъязма нөсхәсе барлыгы ачыклана һәм араларыннан иң борынгысының копиясе алына. Тәбриз шәһәрендә 1329 елда күчереп язылган бу нөсхәнең копиясе бүген Татарстан Милли китапханәсе фондларында саклана.

Хажи Хәлифә мәгълүм китабының бер урынында «Зөһрәт әр-рийаз» әсәре киң билгеле булмады, дигән фикер белдерә. Әмма әлеге әсәрнең кулъязма нөсхәләренә күз ташлау белән үк, бу фикернең бәхәсле булуы ачык күренә. Безнең тарафтан бүген Россия һәм Төркия, Иран, Голландия, Франция, Германия кебек илләр архивларында Сөләйман бине Дауд әс-Суваридә әс-Саксинидә әсәрнең ике дистәгә якын күчермәләре барлыгы ачыкланды. Аларның кайберләре тулы вариантта, кайберләре исә *мунтәхәб*, ягъни кыскартылган яки сайлап тупланган шәкелдә күчерелгәннәр. Әйттик, Төркиядә аларның саны дистәдән артып китә: иң борынгысы – югарыда телгә алынган «Сөләймания» китапханәсендә «Tirnovali 968» шифры белән сакланучы нөсхә (Тәбриздә 1329 елда күчерелгән). Моннан тыш түбәндәге кулъязма нөсхәләр игътибарга лаек:

1. Амасия Ил Халык көтепханәсендә сакланучы кулъязма (05 Ba 707. *Zehretü'r-Riyâz. Tâc el-İslâm Süleymân b. Dâ'ûd es-Sebtî es-Sivârî (öl. 550/1155 civarı). Amasya Beyazit İl Halk Kütüphanesi. 223 б.*) Күчерелү вакыты – 853 (1448) ел.

2. Эрзурум Ил Халык китапханәсендә сакланучы нөсхә (25 Hk 23918. *Zehretü'r-Riyâz ve Nuzhetü'l-Kulûbi'l-Miraz. Süleymân b. Dâvud es-Saksinî (550/1155 civarı sağ).* Күчерелү вакыты – 1319 (1900) ел. *Erzurum İl Halk Kütüphanesi. 290 б.*); Шунда ук тагын бер нөсхә саклана (25 Hk 23936. *Zehretü'r-Riyâz ve Nuzhetü'l-Kulûbi'l-Miraz. Süleymân b. Dâvud es-Saksinî (550/1155 civarı sağ).* *Erzurum İl Halk Kütüphanesi. 288 б.*) Күчерелү вакыты – 874 (1469) ел.

3. Әнкара Милли Китапханәсендә 1449 елда күчерелгән бер нөсхә бар. (06 Mil Yz B 412. *Zehretü'r-Riyâz ve Nuzhetü'l-Kulûb. Süleymân b. Davûd es-Sevârî. Milli Kütüphanesi-Ankara, Milli Kütüphanesi Yazmalar Koleksiyonu. 177 б.*) Күчерелү вакыты – 853 (1449) ел.

4. Иранның Ислам Шурасы Мәжлесә китапханәсендә сакланучы 1791 елда Гөлмөхәммәд Бәһәрпури исемле кеше тарафыннан күчереп язылган нөсхә. Аерым төпләнгән ике кулъязмадан гыйбарәт.

5. Мисырда Каһирәнең Фуад Сәгыйди исемендәге китапханәсе фондында хисапка алынган кулъязма. Монда авторның яңа бер лакаб-тәхәллүсе ачыклана – әл-Каини.

6. Франциянең Милли Китапханәсендә сакланучы 1607 елда Әх-мәд бине Хозыр исемле хаттат тарафыннан күчерелгән нөсхә.

7. Лейпциг китапханәсе фондларында сакланучы нөсхә. Мун-тахәбә варианты. Күчерелгән вакыты билгеле түгел.

Россиядә Дагстан Тарих, археография һәм этнография институты архивында 4 кулъязма нөсхә, Казанда Г. Ибраһимов исем. Тел, әдәбият һәм сәнгать институтының Язма һәм музыкаль мирас үзәгендә XVIII–XIX гасырларда күчерелгән бер нөсхә һ.б. кулъязма списокларны атап үтәргә мөмкин. Моннан тыш күренекле татар археографы Зәйнәп Максудова туплаган һәм өйрәнгән кулъязмалар арасында да әлеге әсәр текстларын үз эченә алган кулъязмаларның булуы турында хәбәрләр бар [Бустанов, 2019 с. 107, 181, 200].

Сөләйман бине Дауд әс-Суvari әс-Саксининың мәгълүм бу әсәре үзеннән соңгы әдәбиятка һәм дини фикер үсешенә зур йогынты ясый. Бу мәсьәлә алга таба аерым өйрәнүне сорый. «Зөһрәт әр-рийаз»дан алынган хикәятләре XV гасыр госманлы галиме Ягъкуб бине Сәид Гали язган «Мәфатих әл-жәнан фи шәрхе шәригат әл-ислам» әсәрендә, XVI йөз ядкяре «Бостан әл-кодус вә Гөлестан әл-Өнес»тә, Мөхәм-мәд Чокыраклызәдәнең «Алты бармак» китабында, XIX гасыр татар галиме Хөсәен Әмирханның «Нәжм әт-тәварих» һ.б. әдәби-тарихи һәм дини әсәрләрдә күрергә мөмкин. Бу исә әлеге ядкярнең безнең төбәктә генә түгел, ә барлык мөселман дөнъясында киң таралыш алуын тагын бер кат раслап тора.

Әдәбият

Бустанов А.К. Библиотека Зайнап Максудовой. М., 2019. 464 с.

Васильев Д.В. Город Саксин: местоположение и население (по письменным источникам и материалам Самосдельского городища) // Ученые записки Казанского университета. Серия: Гуманитарные науки. 2015. Т. 157. № 3. С. 12–24.

Васильев Д.В. Дельта Волги в XIII веке (по материалам Самосдельского городища и новых памятников, выявленных в дельте) / Диалог городской и степной культур на евразийском пространстве. историческая география Золотой Орды. Материалы Седьмой Международной конференции, посвящённой памяти Г.А. Фёдорова-Давыдова. Под редакцией С.Г. Бочарова и А.Г. Ситдикова. 2016. С. 153–155.

Ал-Гарнати А.Х. Сочинения. М.: Директ-Медиа, 2010. 184 с.

Мәрҗани Ш. Мөстәфад әл-әхбар фи әхвале Казан вә Болгар. Казан. 1897.

Рәмзи М. Тәлфик әл-әхбар вә тәлкыйх әл-әсар фи вакаиғь Казан ва Булгар ва мөлүк әт-татар. Оренбург, 1908. (гарәп телендә)

Хәлифә Хажжи. Кәшф әз-зөнүн ган әсами әл-кәтүб вә әл-фөнүн. I, II томнар. Бәйрүт: Дар Ихья әт-турас әл-гараәби. (гарәп телендә)

Шарафутдинов Д. Рукопись из древнего Саксина // Эхо веков. 2003. № 1/2.

Гомаров Илһам Госман улы,
филология фәннәре кандидаты, ТР ФА Г. Ибраһимов исемендәге Тел, әдәбият
һәм сәнгать институтының Язма һәм музыкаль мирас үзәге мөдире